

यूथ के लिए उपयोगी है डिजिटल लाइब्रेरी

मणिपाल यूनिवर्सिटी कैम्पस में 'डिजिटल इंडिया लाइब्रेरीज' थीम पर इंटरनेशनल कॉन्फ्रेंस 'आई कोल-2015' शुरू

सिटी रिपोर्टर ► जयपुर

दहमीकला स्थित मणिपाल यूनिवर्सिटी में 'डिजिटल इंडिया लाइब्रेरीज' थीम पर शुक्रवार को दो दिवसीय इंटरनेशनल कॉन्फ्रेंस 'आई कोल-2015' शुरू हुई। इस अवसर पर तकनीकी एवं उच्च शिक्षा मंत्री कालीचरण सराफ ने कहा, प्रधानमंत्री नरेंद्र मोदी ने भारत को डिजिटल इंडिया बनाने के लिए एक लाख करोड़ रुपए का बजट निर्धारित किया है। इसका ध्येय देश के प्रत्येक नागरिक व यूथ को सरकार से जोड़ना एवं विकास में भागीदारी निभाना है।

कॉन्फ्रेंस लाइब्रेरीज प्रोफेशनल एसोसिएशन (एलपीए) नई दिल्ली एवं मणिपाल यूनिवर्सिटी जयपुर के संयुक्त तत्वावधान में आयोजित की जा रही है।

यूनिवर्सिटी के प्रेसिडेंट प्रो.संदीप संचेती ने एलपीए को बधाई देते हुए डिजिटल लाइब्रेरी की उपयोगिता एवं चुनौतियों के बारे में जानकारी दी। एलपीए के प्रेसिडेंट डॉ.एम.नटराजन, सेक्रेटरी सलेक चंद, विधायक कैलाश वर्मा, जर्मनी की तकनीकी यूनिवर्सिटी के प्रो.बर्नड मार्कोरोफल ने विचार रखे। इस मौके पर कॉन्फ्रेंस की प्रोसिडिंग वॉल्यूम एवं डॉ.नटराजन द्वारा लिखित पुस्तक का भी विमोचन किया गया। कॉन्फ्रेंस में 50 पेपर प्रजेंट करने के लिए सलेक्ट किए गए हैं।